

«Тасдиқ мекунам»

Директори Институти иқтисодиёт ва демографияи Академияи миллии илмҳои Тоҷикистон д.и.и., профессор

Ш. Раҳимзода

«30» _____ соли 2023

ХУЛОСАИ

Институти иқтисодиёт ва демографияи Академияи миллии илмҳои Тоҷикистон

Ба диссертатсияи Ҳасанзода Нодира Ҳочимурод дар мавзуи «Мукамалгардонии механизмҳои ташкил ва идоракунии имиҷи ташкилот» (дар мисоли муассисаҳои таҳсилоти олии касбии Тоҷикистон) барои дарёфти дараҷаи илмии номзади илмҳои иқтисодӣ аз рӯи ихтисоси 08.00.06.04 - Ташкил ва идоракунии корхонаҳо, низомҳо ва комплексҳо.

Кори диссертатсионӣ дар шӯбаи таҳқиқоти институтсионалии Институти иқтисодиёт ва демографияи Академияи миллии илмҳои Тоҷикистон иҷро шудааст.

Дар рафти иҷрои диссертатсия Ҳасанзода Нодира Ҳочимурод унвонҷӯи шӯбаи таҳқиқоти институтсионалии Институти иқтисодиёт ва демографияи Академияи миллии илмҳои Тоҷикистон буда, таҳқиқоти илмиро оид ба омӯзиши пурраи мавзуи рисолаи илмии худ соли 2019 дар шӯбаи таҳқиқоти институтсионалии институти номбурда оғоз кардааст.

Ҳасанзода Нодира Ҳочимурод санаи 22 январи соли 1986 дар Ҷумҳурии Тоҷикистон дар оилаи омӯзгор таваллуд шудааст. Соли 2004 ба факултаи иқтисодии Донишгоҳи молия ва иқтисодии Тоҷикистон дохил шуда, дар соли 2009 аз рӯи ихтисоси фаъолияти бонки хатм намудааст.

Роҳбари илмӣ: д.и.и., профессор, муовини директори Институти иқтисодиёт ва демографияи АМИТ Мирсаидов Аврор Бобоевич.

Имтиҳонҳои минимуми номзадиро аз фанни фалсафаи илм дар санаи 19 ноябри 2020 бо баҳои хуб, забони хориҷӣ (англисӣ) дар санаи 27 майи соли 2021 бо баҳои хуб ва аз рӯи ихтисоси 08.00.06.04 - Ташкил ва идоракунии корхонаҳо, низомҳо ва комплексҳо бо баҳои 4 (хуб) супоридааст.

Аз натиҷаи баррасии диссертатсияи илмӣ дар мавзуи «Мукамалгардонии механизмҳои ташкил ва идоракунии имичи ташкилот» (дар мисоли муассисаҳои таҳсилоти олии касбии Тоҷикистон) хулосаҳои зер қабул карда шуд:

Муҳимияти мавзуи тадқиқот. Мутобиқи Стратегияи милли рушди Ҷумҳурии Тоҷикистон барои давраи соли 2030 дурнамои рушди дарозмуҳлати низоми маорифи ҷумҳурӣ бояд дар принципҳо ва талаботҳои асосии зерин асос ёбанд: сифат ва миқёси таҳсилоти касбӣ бояд рақобатпазирии иқтисодии кишварро таъмин намояд; байни низоми маориф ва бозори меҳнат бояд алоқаи зич бошад, ки мувозинаи пешниҳоди мутахассисони дараҷаи мухталифро аз рӯи талаботи бозори меҳнат таъмин кунад; бунёди иқтисодии инноватсионӣ, корҳои илмию тадқиқотӣ ва таҷрибавию лоиҳакашии худмаблағгузор, ки бо истеҳсолот алоқаи зич доранд ва ғ. Аз ин принципҳо бармеояд, ки дар марҳалаи нави рушди мамлакат соҳаи маориф, бахусус соҳаи таҳсилоти касбии сатҳи олии бояд ба яке аз соҳаҳои муҳими иқтисодии миллии табдил ёбад ва дар низоми иқтисодиву иҷтимоии ҷомеа ҷойгоҳи устувор дошта бошад.

Ҳамин тариқ мушоҳидаҳо нишон медиҳанд, ки муассисаҳои таҳсилоти олии касбӣ аввалан барои ба даст овардани имич бояд кор кунанд ва баъдан имич барои рушди онҳо ёрӣ мерасонад. Таҳлили фаъолияти як қатор донишгоҳҳои мамлакат оид ба ташкил кардани имич, ки низоми пароканда дорад, моро водор намуд, ки пеш аз ҳама ба концепсияи имич, ки он заминаро таҷассум менамояд, ки дар он тимсоли дар баргирандаи тасаввурот оид ба вазифаҳо, ҳадафҳои асосии фаъолият, принципҳо ва арзиши муассисаҳои таҳсилоти олии касбӣ сохта мешавад, тавачҷух диҳем. Ба ибораи дигар, ба назари мо ташкили тимсол – имичи муассисаи таҳсилоти олии касбӣ аз коркарди концепсияе оғоз меёбад, ки гурӯҳҳои бартаридоштаи мақсаднокро инъикос менамояд. Бинобар омӯзиши шартҳо ва омилҳои ташаккули имичи муассисаҳои соҳаи таҳсилоти олии касбӣ ва коркарди асосҳои концептуалии ташкили он, ба назари мо муҳимияти мавзуро муайян менамояд ва сабаби интиҳоби мавзуи тадқиқоти мо шудааст.

Ҳадафи таҳқиқоти диссертатсионӣ ба коркарди асосҳои назариявӣ амалии мукамалгардонии механизми баланд бардоштани дороиҳои ғайримоддии муассисаҳои таҳсилоти олии касбӣ дар асоси таҳқиқи шароитҳо ва омилҳои ташаккули рушди имич ва асосноккунии роҳҳои баланд бардоштани он равона шудааст.

Барои дастёбӣ ба ҳадафи таҳқиқоти диссертатсионӣ ҳаллу фасли вазифаҳои зерин гузошта шуданд:

- таҳқиқи ҷойгоҳи имич дар низоми дороиҳои ғайримоддӣ, моҳият ва заминаҳои ташаккули категорияи имич ва заминаҳои иҷтимоию иқтисодии ташаккули он;

- тавсифи намудани хусусиятҳои имичи муассисаҳои таҳсилоти олии касбӣ ва сохтори он, инчунин таҳқиқи масъалаҳои методии баҳогузориҳои имичи муассисаҳои соҳаи таҳсилоти олии касбӣ;

- арзёбии ҳолати муосири рушди таҳсилоти олии касбӣ ва имичи муассисаҳои онҳо;

- тавсифи технологияи коркарди имич ва асоснок намудани имичи хидматрасониҳои таҳсилотӣ ҳамчун қисмати асосии баланд бардоштани имичи муассисаҳои таҳсилоти касбии олий;

- асоснок намудани такмили сохтор ва механизмҳои ташаккули имичи муассисаҳои таҳсилоти олии касбӣ дар шароити иқтисоди бозорӣ;

- коркарди пешниҳод доир ба такмили методи ҷенкунии имичи муассисаҳои таҳсилоти олии касбӣ.

Объекти таҳқиқот иқтисодиёти соҳаи таҳсилоти олии касбӣ ва омилҳои ташаккули рушди дороиҳои ғайримоддӣ дар низоми рушди ташкилот.

Предмети таҳқиқот муносибатҳои ташкилию иқтисодӣ доир ба баланд бардоштани имичи муассисаҳои таҳсилоти олии касбӣ.

Фарзияи таҳқиқот ба асосноккунии афзалият пайдо намудани ташаккули ва рушди имичи мусбат, эҷоди симои мусоиди муассисаҳои таҳсилоти олии касбӣ ва нигоҳ доштани он ҳамчун ҷузъи муҳими дороиҳои ғайримоддӣ онҳо дар шароити рушди бозори хидматрасониҳои таҳсилоти олий, ки на танҳо ба таҳкими рақобатпазирӣ, самаранокии иҷтимоию иқтисодии фаъолият ва рушди устувори дарозмуддати он мусоидат менамояд, балки дар маҷмӯъ, балки имкон медиҳад, ки сатҳи барқарор кардани муносибатҳои мутаносиб бо ҷомеа (стейкхерон), истеъмолгарони хидматрасониҳои илмию таҳсилотӣ ва рушди муассисаҳои таҳсилоти олии касбиро дар мамлакат ва берун аз он арзёбӣ намоем.

Мутобиқати диссертатсия ба шиносномаи ихтисоси илмӣ.

Соҳаи таҳқиқот ба шиносномаи ихтисоси 08.00.06.04 - Иқтисодиёт ва идоракунии тибқи самтҳои фаъолият: бандҳои: 10.1. Коркарди проблемаҳои илмӣ идоракунии ва ташкили истеҳсолот. Самтҳои муосири коркардҳои назариявӣ методологӣ дар соҳаи ташкили истеҳсолот ва идоракунии дар корхонаҳо, низомҳо ва комплексҳо. Асосҳои фанӣ ва байнифанӣ идоракунии ташкили истеҳсолот; 10.4. Таъминоти иттилоотии низоми идоракунии низомҳои иқтисодию иҷтимоӣ, рақамгардонӣ ва «ҳукумати электронӣ» дар низомҳои иқтисодию

ичтимоӣ. Тарзу услуби таъминоти иттилоотии идоракунии низомҳои иқтисодӣ иҷтимоӣ; 10.7. Лоихакаи низоми идоракунии ташкилот. Идоракунии зернизомҳо ва функцияҳои алоҳидаи он, равандҳо ва захираҳои истеҳсолӣ, дороиҳои ғайримоддӣ (патент, ноу-хау, имич, бренд ва ғ.); 10.9. Фарҳанги ташкил ва идоракунӣ. Таъсири фарҳанги ташкил ба рафтори иқтисодӣ иҷтимоӣ кормандони ташкилот. Идоракунии захираҳои меҳнати ташкилот. Омилҳои иҷтимоӣ иқтисодӣ ва фарҳангии сатҳи зиндагии кормандон. Ташкил ва идоракунии шарикӣ иҷтимоӣ ҳамчун танзимгари муносибатҳои меҳнатӣ дар ташкилот; 10.13. Идоракунии захираҳои инсонӣ ҳамчун намуди вижаи ҷаҳолияти касбӣ: мақсад, усул (принсипҳо), таҳаввулотӣ равишҳо. Моҳияти масъалаҳои иқтисодӣ ва иҷтимоӣ идоракунии ҳаёти шахсии ташкилот ва самаранокии он. Сиёсати кадрӣ: таҳия ва татбиқ.

Пойгоҳи асосии иттилоотӣ ва озмоишии таҳқиқот. Корҳои таҳқиқотӣ дар назди шӯбаи таҳқиқоти институтсионалӣ ва иқтисодиёти баҳши иҷтимоӣ Институти иқтисодиёт ва демография Академияи миллии илмҳои Тоҷикистон иҷро карда шудааст.

Эътимоднокии натиҷаҳои диссертатсионӣ. Асоснокии хулосаву пешниҳодҳои дар диссертатсия омада ва сатҳи илмӣ онҳо аз он шаҳодат медиҳад, ки муаллиф асарҳои бунёдии олимони иқтисодии ватанивӣ хориҷро дар соҳаи рушди соҳаи таҳсилоти олии касбӣ эҷодкорона истифода бурдааст. Дар раванди таҳқиқоти диссертатсионӣ усулҳои иқтисодии таҳлил васеъ истифода шудаанд ва хулосаҳои пешниҳодҳо дар асоси ҷамъоварӣ, сохторбандӣ ва коркарди далелҳо, захираҳои иттилоотии дақиқ бо истифодаи воситаҳои ва технологияи иттилоотии муосир ба анҷом расидааст. Натиҷаҳои таҳқиқот интишорот ёфтаанд, ки эътимоднокии натиҷаҳои таҳқиқоти диссертатсиониро низ тасдиқ менамояд.

Навгонии илмӣ таҳқиқоти диссертатсионӣ дар асоснок кардани заминаҳои назарӣ амалии мукамалгардонии механизми баланд бардоштани дороиҳои ғайримоддӣ ва коркарди тавсияву пешниҳодот доир ба роҳҳои баланд бардоштани имичи мусбӣ муассисаҳои таҳсилоти олии касбӣ, ки рақобатпазирӣ ва рушди дарозмудати онҳоро дар шароити рушди бозори хидматрасониҳои таҳсилоти олии касбии рушдбанди мамлакат муайян менамояд, мебошад.

Натиҷаҳои асосии илмӣ, ки ба ҳайси навгонӣ пешниҳод мешаванд, инҳо мебошанд:

1. Дар мафҳуми имичи ташкилот тавзеҳот дода шудааст: имич ин симои (образ) муассисаҳо, ташкилотҳо, инчунин, ҷузъҳои алоҳидаи

сохтори он мебошад, ки хусусиятҳои муайян дошта ба хосиятҳои воқеии ташкилоти мушаххас асос меёбад, ки маҳсулоти он барои истеъмолкунандагон ва ё дарккунандагон арзиши нафънокии чамбиятиро доро мебошад. Моҳияти иқтисодии имичро муаллиф ҳамчун дороии ғайримоддӣ, ки тасвири динамикӣ дошта, ба ташкилот арзишҳои иловагӣ меорад, арзёбӣ намудааст.

2. Ҷанбаҳои субъективӣю объективӣи ташаккули имич, нақш ва аҳаммияти асосии он барои муайян кардани робитаҳои сабабу оқибат ва кунунмандҳои ташаккул, инкишоф ва трансформатсияи симои мусбатро, ки чун дороии ғайримоддӣи зояндаи даромад мебошад тавзеҳ дода, зарурати таҳияи механизмҳои ташкилу идоракунии онро асоснок намудааст.

3. Хусусияти имичи муассисаҳои таҳсилоти олии касбӣ ҳамчун субъекти бозори хидматрасониҳои аз ҷиҳати иҷтимоӣ аҳаммиятдошта муайян гардидааст, ки пеш аз ҳама, аз хусусиятҳои маҳсулоте, ки вай ҳамчун моли квазибозорӣ истехсол мекунад таъсири мусбати берунӣ ва хусусияти мақсаднок барои гурӯҳҳои алоҳидаи ҷомеа дорад, бармеояд. Зарурат ва аҳаммияти ташаккул ва рушди имичи мусбати муассисаҳои таҳсилоти олии касбӣ ҳамчун дороии ғайримоддӣ, ки дар шароити афзоюндаи рақобат дар бозори хидматрасониҳои таълимӣ имкониятҳои дастрасиро ба беҳтарин захираҳо (молиявӣ, иттилоотӣ) фароҳам меорад, одам ва ғайра) доро мебошад, асоснок карда шудааст.

4. Таъсири синергетикӣи имичи мусбати муассисаҳои таҳсилоти олии касбӣ исбот шудааст. Азбаски он унсурҳои асосии системаи такрористехсолии интеллектуалии иҷтимоӣ, сармояи инсонӣ, паҳнкунандаи донишҳои нав мебошад, ҳамчун ниҳоди муҳимми чамбият, давлат, иқтисодиёти кишвар, соҳа ва минтақаҳои мушаххас амал мекунад. Асоснок карда шудааст, ки арзиши онҳо ҳамчун институти муҳими иҷтимоӣ дар ҳолатҳои меафзояд, ки онҳо ба ин сифатҳо сазовор бошанд.

5. Нақши стратегияҳои маркетинг дар ташаккул ва рушди имичи муассисаҳои таҳсилоти олии касбӣ муайян карда шудааст. Нақш ва аҳаммияти «пиар» (PR-технологияҳо), таблиғ дар ташаккул ва идоракунии самаранокӣ симои донишгоҳ, инчунин, дар ташаккули модели муносибатҳои байни донишгоҳ, давлат ва тиҷорат асоснок карда шудааст. Омилҳои, ки ба имич таъсир мерасонанд, навҳои имич нисбат ба муассисаҳои таҳсилоти олии касбӣ тавсиф карда шудаанд.

6. Заминаҳои концептуалии баланд бардоштани имичи муассисаҳои таҳсилоти олии касбӣ ҳамчун дороии ғайримоддӣ ва чанд тавсияҳои

амалӣ дар заминаи ҷамъбасти натиҷаҳои тадқиқоти иҷтимоии гузаронидашудаи муаллиф (коркарду таҳлили андешаҳои намоёндагони гурӯҳҳои иҷтимоии мақсадноки гуногун) асоснок шудаанд, ки ба тақмили механизмҳои ташаккулу рушди имиҷ мусоидат менамояд. Механизми ташкили тақмили имиҷ таҳия шудааст, ки ба он субъектҳо, объектҳо ва таъминоти захираҳои дар марҳалаҳои гуногуни ташаккули имиҷ истифодашаванда, инчунин меъёр ва методологияи баҳодихии симои мусбати донишгоҳ дохил мешаванд.

Муҳимияти назариявӣ таҳқиқоти диссертсионӣ аз он иборат аст, ки коркарди асосҳои концептуалии ташаккул ва баланд бардоштани имиҷи муассисаҳои соҳаи таҳсилоти олии асосҳои назариявии дороиҳои ғайримоддиро тақмил дода барои ғанӣ гардонидани асосҳои ғоявии коркарди стратегия ва барномаҳои рушди муассисаҳои таҳсилоти олии касбӣ дар шароити тезу тунд шудани рақобати миёни муассисаҳои таҳсилоти касбӣ дар шароити бозори рушдбандаи хидматрасониҳои таҳсилоти мамлакат хидмат менамояд. Натиҷаҳои тадқиқоти диссертсионӣ асосҳои методологияи истифодаи «робита бо мардум»-ро дар ташаккули самаранок ва идоракунии имиҷи муассисаҳои таҳсилоти олии касбӣ, ҳамчунин интихоби таҳлили нишондиҳандаҳои сифативу миқдорӣ имиҷи онҳоро мушахасс менамояд.

Натиҷаҳои амалии натиҷаҳои таҳқиқоти диссертсионӣ аз он иборат аст, ки маҷмуи муқаррароти методие таҳия шудааст, ки асосро барои ташаккулу рушди имиҷи мусбати муассисаҳои таҳсилоти олии касбӣ ва роҳи ташкилу идоракунии онро бо мақсади дастбӣ ба ҳадафҳои афзалиятноки рушди соҳаи таҳсилоти олии касбии Ҷумҳурии Тоҷикистон ташкил медиҳанд.

Натиҷаҳои назариявӣ ва амалие, ки дар ҷараёни таҳқиқоти диссертсионӣ ба даст омадаанд, дар раванди омодакунии ва хондани лексияҳо доир ба курси “Иқтисоди бахши ҷамъиятӣ”, “Иқтисоди таҳсилот”, “Менеҷменти сифат” барои магистрҳои факултетҳои иқтисодии муассисаҳои таҳсилоти олии касбии Ҷумҳурии мавриди истифода қарор гирифтанд.

Саҳми шахсии доктараб. Ҳамаи давраҳо ҷиҳати иҷрои нақшаи кории илмӣ бо иштироки бевоситаи муаллиф гузаронида шудааст ба монанди таҳияи мавзӯ, асосноккунии ва мубрамияти он, мақсади гузошта шуда ва иҷрои вазифаҳои он. Муаллиф мустақилона тавсияҳои методиро доир ба тақмили механизми ташаккул ва рушди имиҷи муассисаҳои таҳсилоти олии касбӣ, ҳамчун омили ғайримоддӣ рушди онҳо, алгоритм ва марҳалаҳои асосии ташкили имиҷи муассисаҳои

таҳсилоти олии касбӣ, принципҳои гузаронидани мониторинг ва таҳлили мунтазами иттилооти ҷамъкардашуда пешниҳод намудааст.

Робитаи таҳқиқот бо барномаҳо ва мавзуҳои илмӣ. Таҳқиқоти диссертатсионӣ бо «Стратегияи миллии рушди Ҷумҳурии Тоҷикистон барои давраи то соли 2030», (бо қарори Ҳукумати Ҷумҳурии Тоҷикистон аз 1 октябри соли 2016, таҳти №392 тасдиқ гардидааст), Стратегияи миллии рушди маорифи Ҷумҳурии Тоҷикистон барои давраи то соли 2030 (бо қарори Ҳукумати Ҷумҳурии Тоҷикистон аз 29 сентябри соли 2020, №526 тасдиқ шудааст), Барномаи давлатии амалӣ намудани технологияҳои иттилоотӣ - коммуникатсионӣ дар муассисаҳои таҳсилоти умумии Ҷумҳурии Тоҷикистон барои солҳои 2018-2022 (29 сентябри соли 2017 № 443 тасдиқ шудааст) алоқамандӣ дорад. Диссертатсия дар доираи нақшаи корҳои илмӣ-таҳқиқотии Институти иқтисодӣ ва демографияи АМИТ иҷро гардида, дар ҷаласаҳои шӯбаи таҳқиқоти институтсионалӣ муҳокима гардидааст.

Мавҷудияти санади тасдиқунандаи татбиқи натиҷаҳои илмӣ дар истеҳсолот. Мавзӯи диссертатсионӣ дар доираи иштироки унвонҷӯй дар раванди иҷрои лоиҳаи илмӣ таҳқиқотии «Таъминоти институтсионалии рушди индустриалии минтақаҳои Ҷумҳурии Тоҷикистон» (рақами бақайдгирӣ №0121ТҶ1114, аз 15.03.2021), ки дар Институти иқтисодӣ ва демографияи АМИТ сурат мегирад, иҷро шудааст.

Интишор натиҷаҳои диссертатсия. Доир ба мавзӯи таҳқиқот 11 кори илмӣ, аз ҷумла 7 мақолаи илмӣ дар феҳристи маҷаллаҳои илмӣ аз ҷониби КОА – и назди Президенти Ҷумҳурии Тоҷикистони тасдиқшуда ба ҷоп расидаанд.

Мақолаҳои асосии муаллиф дар робита ба мавзӯи таҳқиқот:

Интишорот дар нашрияҳои тақризшаванда:

[1-М]. Ҳасанзода Н. Ҳ. Роҳҳои баланд бардоштани имиджи муассисаҳои таҳсилоти олии касбӣ/ Н.Х.Ҳасанзода // Вестник ТГУПБП. - 2022. - № 1(90) - ISSN 2411-1945. С. 78-85.

[2-М]. Ҳасанзода Н. Ҳ. Пути повышения имиджа учреждений высшего профессионального образования / Ҳасанзода Н. Ҳ. // Паёми Донишгоҳи миллии Тоҷикистон, бахши илмҳои иҷтимоӣ-иқтисодӣ ва ҷамъиятӣ. - 2022. - № 7. - ISSN 2413-5151. www.vestnik-tnu.com - С. 99-107.

[3-М]. Ҳасанзода Н. Ҳ. Имиджи хизматрасониҳои таҳсилотӣ - ҳамчун омилҳои асосии баланд бардоштани имиджи муассисаи таҳсилоти олии касбӣ / Н. Ҳ. Ҳасанзода // Ахбори Академияи миллии илмҳои Тоҷикистон. - 2022. - № 1-2 (1-2). - ISSN (2219-5408). – С. 90-93.

[4-М]. Ҳасанзода Н. Ҳ. Вазъи имрузаи рушди таҳсилоти олии касбӣ ва ташаккулёбии имичи муассисаҳои онҳо / Ҳасанзода Н. Ҳ. // Паёми Донишгоҳи давлатии тичорати Тоҷикистон. Маҷаллаи илмӣ. - 2021. - № 4/2 (39). - ISSN 2308-054X. - С. 345-353.

[5-М]. Ҳасанзода Н. Ҳ. Асосҳои назариявии ташаккул ва тақмили имичи муассисаҳои таҳсилоти олии касбӣ / Ҳасанзода Н. Ҳ. // Паёми Донишгоҳи омӯзгорӣ. Маҷаллаи илмӣ. - 2021. - № 3-4 (7-8). - ISSN 2708-5759 - С. 233-243.

[6-М]. Ҳасанзода Н. Ҳ. Имиҷи хизматрасониҳои таҳсилотӣ- асосии баланд бардоштани имичи муассисаи таҳсилоти олии касбӣ / Ҳасанзода Н. Ҳ. // Паёми Молия ва иқтисод. Маҷаллаи илмӣ. - 2021. - № 4 (28). - С. 198-203.

[7-М]. Ҳасанзода Н. Ҳ. Муҳтаво ва сохтори эътибормандии муассисаҳои таҳсилоти олии касбӣ / Ҳасанзода Н. Ҳ. // Ахбори Академияи миллии илмҳои Тоҷикистон. - 2020. - №2 (259). - ISSN (2061-2569). - С. 90-93.

Б) Дар дигар нашрияҳо

[8-М]. Ҳасанзода Н. Ҳ. Ҳолати муносири рушди таҳсилоти олии касбӣ ва имичи муассисаҳои онҳо дар Тоҷикистон/ Н. Ҳ. Ҳасанзода// Маҷмуи маводи конфронси ҷумҳуриявии илмӣ-амалӣ дар мазуи «Накш ва моҳияти сармои инсонӣ дар рушди инноватсионии Тоҷикистон» - Душанбе: ИИД АМИТ, 5 декабри соли 2019 – С. 129-134.

[9-М]. Ҳасанзода Н. Ҳ. Арзёбии ҳолати рушди индустрияи соҳаи маориф/ Н. Ҳ. Ҳасанзода// Маҷмуи маводи онлайн-конференсияи ҷумҳуриявии илмию амалӣ дар мавзуи «Саноатикунонии босуръати Ҷумҳурии Тоҷикистон: тағйироти сохтории иқтисодиёти миллий» - Душанбе: ИИД АМИТ, 19 июни соли 2020, - С. 79-85.

[10-М] Ҳасанзода Н. Ҳ. Нақши татбиқи инноватсия дар баланд бардоштани имичи муассисаҳои таҳсилоти олии касбӣ / Н. Ҳ. Ҳасанзода// Маҷмуи маводи конференсияи илмӣ-амалии ҷумҳуриявӣ дар мавзуи: «Вазъи муносири рушди индустриалӣ-инноватсионии минтақаҳои ҷумҳурии тоҷикистон ва дурнамои рушди онҳо» - Душанбе: ИИД АМИТ, 30 ноябри соли 2021, - С. 179-185.

[11-М]. Ҳасанзода Н. Ҳ. Механизми ташкилии баланд бардоштани индустрияи муассисаҳои таҳсилоти олии касбии минтақаҳои мамлакат ва имичи онҳо / Н. Ҳ. Ҳасанзода// Маҷмуи маводи конференсияи илмӣ-амалии ҷумҳуриявӣ дар мавзуи: «Трансформатсияи индустриалии минтақаҳои деҳоти Ҷумҳурии Тоҷикистон» - Душанбе: ИИД АМИТ, 27 майи соли 2022, - С. 134-240.

Қарор карда шуд:

1. Кори диссертациони Ҳасанзода Нодира Ҳочимурод дар мавзуи «Мукамалгардонии механизмҳои ташкил ва идоракунии имиҷи ташкилот» (дар мисоли муассисаҳои таҳсилоти олии касбии Тоҷикистон), ки барои дарёфти дараҷаи илмӣ номзади илмҳои иқтисодӣ аз рӯи ихтисоси 08.00.06.04 - Ташкил ва идоракунии корхонаҳо, низомҳо ва комплексҳо ба иҷро расида, ба талаботи ҚОА-и назди Президенти Ҷумҳурии Тоҷикистон ҷавобгӯ буда, теъдод ва интишороти натиҷаҳои илмӣ ба муҳтавои диссертатсия мутобиқат менамояд.


2. Кори диссертациони Ҳасанзода Нодира Ҳочимурод ҷиҳати дарёфти дараҷаи илмӣ номзади илмҳои иқтисодӣ дар мавзуи «Мукамалгардонии механизмҳои ташкил ва идоракунии имиҷи ташкилот» (дар мисоли муассисаҳои таҳсилоти олии касбии Тоҷикистон) аз рӯи ихтисоси 08.00.06 - Иқтисодиёт ва идоракунии тибқи самтҳои фаъолият (08.00.06.04 - Ташкил ва идоракунии корхонаҳо, низомҳо ва комплексҳо) бо дарназардошти ислоҳи баъзе камбудҳо ба Шурои диссертациони 6D.ҚОА-017 назди Институти иқтисодиёт ва демографияи Академияи миллии илмҳои Тоҷикистон барои Ҳимоя пешниҳод карда шавад.

Хулоса дар ҷаласаи шӯбаи таҳқиқоти институтсионалии Институти иқтисодиёт ва демографияи Академияи миллии илмҳои Тоҷикистон (суратҷаласаи №7 аз 24.11.2023) тасдиқ шудааст.

Натиҷаҳои овоздиҳии кушод: Тарафдор – 11 нафар, Зид – нест, Бетараф – нест. Яқдилона қабул гардид.

Раиси ҷаласа:

мудир шӯбаи таҳқиқоти
институтионалии ИИД АМИТ, н.и.и.




Алимов А.Л.

Котиби ҷаласа:

ходими пешбари илмӣ шӯбаи

таҳқиқоти институтионалии ИИД АМИТ, н.и.и.



Ҷонакова Г.А.

Дурустии имзоҳои Алимов А.Л. ва Ҷонакова Г.А.-ро тасдиқ мекунам:

Инспектори калон оид ба кадрҳои ИИД АМИТ



Курбонов Э.Т.

Суроға: 734024 Ҷумҳурии Тоҷикистон, ш. Душанбе, кӯчаи Айни, 44.
Тел/факс (+992 37) 221-67-50, E-mail: info@ied.tj Сайт: www.ied.tj